

కోదాడ సభకు హోంమంత్రిని ఆహ్వానించిన నాయకులు..

కోడిజర్ల, నవంబర్ 2 (ప్రజాపాలన న్యూస్): నవంబర్ 20వ తేదీన కోదాడ లో జరిగే బహిరంగ సభకు రాష్ట్ర హోంశాఖ మంత్రి మహమ్మద్ అలీని తెలంగాణ అంబాడీ సేవా సమితి నాయకులు ఆహ్వానించారు. బుధవారం హైదరాబాదులోని హోంమంత్రి నివాసంలో ఆయనను తెలంగాణ లాంబాడీ సేవా సమితి వ్యవస్థాపక అధ్యక్షులు భూకావ్య సంజీవ్ నాయక్, రాష్ట్ర అధ్యక్షులు బాధావత్ సైదులు నాయక్ మర్యాదపూర్వకంగా కలిశారు. ఈ సందర్భంగా సభకు సంబంధించిన కరపత్రాన్ని ఆయన చేతుల మీదగా అప్పగించారు. ఆనంతరం వారు మాట్లాడుతూ సభకు హోంమంత్రిని ఆహ్వానించినట్లు తెలిపారు. అదేవిధంగా పోలీసుల అనుమతి కోసం ఆయనను కలిసి వినతిని అందించినట్లు వెల్లడించారు. ఈ కార్యక్రమంలో వారి వెంట రాష్ట్ర ఉపాధ్యక్షులు మాతృ నాయక్, జిల్లా కార్యదర్శి జర్నల ప్రసాద్, తదితరులు ఉన్నారు.లి



గణాంక దర్శినిలో మార్పులు చేర్పుల వివరాలు

సమర్పించాలి: జిల్లా రెవెన్యూ అధికారి అశోక్ కుమార్



వికారాబాద్ బ్యూరో 02 నవంబర్ ప్రజాపాలన : జిల్లా, మండల గణాంక దర్శిని 2021-22 సంవత్సరానికి గాను శాఖల వారీగా మార్పులు, చేర్పులతో కూడిన వివరాలను సమర్పించాలని జిల్లా రెవెన్యూ అధికారి అశోక్ కుమార్ సంబంధిత అధికారులకు సూచించారు. బుధవారం

జిల్లా రెవెన్యూ అధికారి తన చాంబర్ లో ముఖ్య ప్రణాళిక అధికారి కార్యాలయ సిబ్బందితో 2021-22 సంవత్సరానికి సంబంధించిన గణాంక దర్శిని రూపొందించడంపై సమావేశం నిర్వహించారు. ఈ సందర్భంగా డిఆర్ఓ మాట్లాడుతూ.. గణాంక దర్శిని లో వివిధ పట్టికల సమాచారాన్ని సేకరించడానికి అయిన తగు సూచనలు, సలహాలు ఇవ్వడం జరిగింది. గణాంక మండల దర్శిని 2021-22 సంవత్సరానికి గాను పనులను పూర్తి చేయాలని కోరారు. మత్స్య శాఖకు సంబంధించిన వివరాలను సేకరించాలని అధికారులను ఆదేశించారు. ఈ సమావేశంలో జిల్లా ముఖ్య ప్రణాళిక అధికారి సి.నిరంజన్ రావు, జిల్లా పశుసంవర్ధక శాఖ అధికారి పి.అనిల్ కుమార్, మత్స్యశాఖ అధికారి ఎం. చరిత, విజయ ద్విర్ కోఆర్డినేటర్ శ్రీనివాస్ లతో పాటు సిపిఓ కార్యాలయ సిబ్బంది పాల్గొన్నారు.

విపత్తు సమయాల్లో

ఆదుకోవడమే విశిష్ట సేవ

వికారాబాద్ జిల్లా కలెక్టర్ నిఖిల

వికారాబాద్ బ్యూరో 02 నవంబర్ ప్రజాపాలన : భారీ వర్షాల కారణంగా ఇల్లు దెబ్బతిన్న వారికి తక్షణ సాయం అందించడం, బాధితులకు అండగా ఉండటం రెడ్ క్రాస్ సొసైటీ స్ఫూర్తిదాయకమని జిల్లా కలెక్టర్ నిఖిల అన్నారు. బుధవారం కలెక్టర్ ట్లోని కాన్సర్వేషన్ హాల్లో ఇటీవల కురిసిన భారీ వర్షాలకు ఇల్లు దెబ్బతిన్న నిస్సహాయులకు టూర్లినీ, వంట పాత్రలు, ఆరోగ్య సామాగ్రి కిట్లను కలెక్టర్ అందజేశారు. ఈ సందర్భంగా కలెక్టర్ మాట్లాడుతూ.. ఆపదలో ఉన్న ఆభాగ్యులకు అండగా నిలిచి, విపత్తు సమయాల్లో విశిష్ట సేవలందిస్తున్న ఇండియన్ రెడ్ క్రాస్ సొసైటీ సేవలు ప్రశంసనీయుమని కలెక్టర్ అన్నారు. విపత్తు సమయాల్లో ప్రతి ఒక్కరు బాధితులకు అండగా ఉండాలని, ప్రతి ఒక్కరూ సామాజిక సేవలో ముందుకు రావాలని ఆమె కోరారు. కిట్ల పంపిణీలో జిల్లా రెవెన్యూ అధికారి అశోక్ కుమార్, వైద్య ఆరోగ్యశాఖ అధికారి పాల్వూర్ కుమార్, అడిషనల్ ఎస్పీ రవీంద్ర, డిపిఓ మల్లాద్రి, రెడ్ క్రాస్ జిల్లా కార్యదర్శి సాయి చౌదరి, జిల్లా కోశాధికారి డాక్టర్ సత్యనారాయణ గౌడ్ తదితరులు పాల్గొన్నారు.



అమరవీరుల బాట లో పయనిద్దాం..



పాలేరు నవంబర్ 2 ప్రజాపాలన ప్రతినిధి : అమరుల బాటలో పయనించాలని సీపీఐ ఎంఎల్ ప్రజాసంఘా పాలేరు డివిజన్ కార్యదర్శి సీ.వై.పుల్లయ్య సూచించారు. మండల కేంద్రంలో బుధవారం అమరవీరుల వారోత్సవాలు నిర్వహించారు. ఈ సందర్భంగా ఆయన మాట్లాడారు.

దోపిడి, పీడన అణిచివేత కు వ్యతిరేకంగా అనేక ఉద్యమాలు చేసినట్లు తెలిపారు. భూస్వామ్య విధానానికి వ్యతిరేకంగా జరిగిన పోరాటంలో అనేక మంది అమరులైనారని అన్నారు. అమరుల ఆశయాలు సాధన కోసం ప్రతీ ఒక్కరూ ఉద్యమించాలని పిలుపునిచ్చారు. అమరులైన ప్రతీ ఒక్కరికి నివాళులు అర్పించారు. ఈ కార్యక్రమంలో ఇష్ట ఏరియా కార్యదర్శి పగడికత్తుల రామదాసు, వెంకటేశ్వర్లు, పి.వెంకటేశ్వర్లు, గూడెల్లి సత్తి, సాలయ్య, లచ్చయ్య, రాంబాబు, రాజేశఖర్, గూడెల్లి లక్ష్మి, కుమారి. రాము, సంగయ్య తదితరులు పాల్గొన్నారు.

ఉద్యోగాల భర్తీకై చలో పార్లమెంట్ ముట్టడి

ఆసిఫాబాద్ జిల్లా నవంబర్ 02

(ప్రజాపాలన, ప్రతినిధి) : దేశవ్యాప్తంగా వివిధ ప్రభుత్వ రంగ సంస్థలలో ఖాళీలను గుర్తించి తక్షణమే నిరుద్యోగ యువతకు ఉద్యోగాలు భర్తీ చేయాలని డిమాండ్ చేస్తూ నేడుగురువారం 3న చలో పార్లమెంట్ ముట్టడిని విజయవంతం చేయాలని, ఆసిఫాబాద్ జిల్లా సుండిడివైఎఫ్ఐ నాయకులు బుధవారం బయలుదేరారు. ఈ సందర్భంగా డివైఎఫ్ఐ జిల్లా కార్యదర్శి గోదినెల కార్తీక్ మాట్లాడుతూ కరోనా పునరుద్ధరణ వివిధ ప్రైవేట్ రంగాలలో సుమారు 56 లక్షల మంది ఉద్యోగ యువత ఉద్యోగాలు కోల్పోయి రోడ్డున పడ్డారని ఆవేదన వ్యక్తం చేశారు. వివిధ ప్రభుత్వ రంగ సంస్థలలో సుమారు 10లక్షల ఉద్యోగాలు ఖాళీగా ఉన్నాయని నేటి వరకు వాటిని భర్తీ చేయకపోవడం సిగ్గుచేటు అని విమర్శించారు. ఉపాధి అవకాశాలు రాకపోవడం వల్ల నిరుద్యోగ యువత ఆత్మహత్యలు చేసుకుంటున్నారని అన్నారు. అందుకే దేశవ్యాప్తంగా ప్రభుత్వ రంగ సంస్థలలో ఖాళీగా ఉన్న ఉద్యోగాలను భర్తీ చేయాలని చలో పార్లమెంట్ ముట్టడి కార్యక్రమాన్ని డివైఎఫ్ఐ నిరుద్యోగ యువత యువకులకు దేశవ్యాప్తంగా పిలుపునిచ్చిందన్నారు. ఈ కార్యక్రమంలో డివైఎఫ్ఐ జిల్లా అధ్యక్షుడు బొంబాట్ శ్యామ్ రావు, జిల్లా నాయకులు సతీష్, నిఖిల్, పురుషోత్తం, తిరుపతి, ఆకాష్, తదితరులు పాల్గొన్నారు.




ఈనెల 10 నుండి ఛాత్రోపాధ్యాయులకు పరీక్షలు



డైట్ కళాశాల ప్రధానాచార్యులు జానీ రెడ్డి వికారాబాద్ బ్యూరో రెండు నవంబర్ ప్రజా పాలన : డైట్ కళాశాల రెండవ సంవత్సరం ఛాత్రోపాధ్యాయులకు నవంబర్ 10 నుండి నవంబర్ 16 వరకు పరీక్షలు నిర్వహించబడతాయని డైట్ కళాశాల ప్రధానాచార్యులు పి. జానీ రెడ్డి బుధవారం ఒక ప్రకటనలో తెలిపారు. ఉమ్మడి రంగారెడ్డి వికారాబాద్ జిల్లా ప్రభుత్వ ప్రైవేటు డైట్ కళాశాల 2020-22 రెండో సంవత్సరం పరీక్షలు ఉదయం 9 గంటల నుండి 12 గంటల వరకు నిర్వహించబడతాయని ఆయన తెలిపారు. అభ్యర్థులు తమ హాల్ టిక్కెట్లను మెట్రో నుండి డౌన్లోడ్ చేసుకొని పొందవచ్చునని ఆయన ఆ ప్రకటన తెలిపారు.

దళిత బంధు పథకాన్ని సద్వినియోగం చేసుకోవాలి



ఆసిఫాబాద్ జిల్లా నవంబర్ 02 (ప్రజాపాలన, ప్రతినిధి) : దళిత బంధు పథకంతో వ్యాపారాన్ని అభివృద్ధి చేసుకొని ఆర్థికంగా స్థిరపడాలని లబ్ధిదారులకు జిల్లా కలెక్టర్ రాహుల్ రాజ్ సూచించారు. బుధవారం జిల్లా కేంద్రంలోని జనకాపూర్ లోని టూటియా గార్డెన్ లో దళిత బంధు లబ్ధిదారులతో ముఖాముఖీ కార్యక్రమంలో కలెక్టర్ తో ఎమ్మెల్యే ఆత్లం సక్కు నిర్వూర్ ఎమ్మెల్యే కోసప్ప, అడిషనల్ కలెక్టర్ చాహాత్ బాబ్జాయ్, పాల్గొని మాట్లాడుతూ దళిత బంధు కోసం లబ్ధిదారులు ఎవరికి కమిషన్ల ఇవ్వరాదని ప్రభుత్వం ఈ పథకాన్ని ఉపేక్షించడం అమలు చేస్తుందని అన్నారు. దళితుల జీవితాల్లో వెలుగులు నింపేందుకు సీఎం కేసీఆర్ దళితులపై ప్రత్యేక శ్రద్ధ వహించి రూపాయలు 10 లక్షల అందజేస్తున్నారని తెలిపారు. ఈ కార్యక్రమంలో దళిత బంధు లబ్ధిదారులు, పిడి డిఆర్ఓ, ఎస్పీ వెల్సేర్ జెడి, సిపిఓ, ఏపీఎంలు, జిపి కార్యదర్శులు, వివిధ శాఖల అధికారులు పాల్గొన్నారు.

అంబేద్కర్ విగ్రహాలను ధ్వంసం చేస్తున్న నిందితులను కఠినంగా శిక్షిస్తేనే తిరిగి పునరావృత్తం కావు



మాల మహానాడు రాష్ట్ర కార్యదర్శి కానర్ల యాదగిరి బెల్లంపల్లి నవంబర్ 2 ప్రజాపాలన ప్రతినిధి: దేశంలోనూ, రాష్ట్రంలోనూ, అంబేద్కర్ విగ్రహాలను ధ్వంసం చేస్తున్న నిందితులను, కఠినంగా శిక్షించక పోవడం వల్లనే తిరిగి సంఘటనలు పునరావృత్తం, అపుతున్నాయని, అంబేద్కర్ విగ్రహాలను ధ్వంసం చేస్తున్న వారిని కఠినంగా శిక్షించాలని తెలంగాణ రాష్ట్ర మాల మహానాడు ప్రధాన కార్యదర్శి కానర్ల యాదగిరి అన్నారు. బుధవారం ఆయన మాట్లాడుతూ జోగులాంబ గద్వాల జిల్లా, తొర్రూరు మండలంలోని రేవులపల్లి గ్రామంలో బాబాసాహెబ్ అంబేద్కర్ విగ్రహాన్ని ఇటీవల ధ్వంసం చేసిన సంఘటన మూర?త్వమని, ఇలాంటి చర్యలు పునరావృత్తం కాకుండా నిందితులను కఠినంగా శిక్షించాలని అన్నారు. రాష్ట్రంలో ఉన్న అంబేద్కర్ విగ్రహాలకు సీసీ కెమెరాలు ఏర్పాటు చేసి, పోలీసులతో రక్షణ కల్పించాలని, డిమాండ్ చేశారు. అంబేద్కర్ విగ్రహాలను ధ్వంసం చేసిన వారిని 48 గంటల్లో ఆరెస్టు చేసి చట్టపరంగా, శిక్షలు అమలు చేయాలని, లేనిపక్షంలో రాష్ట్ర వ్యాప్తంగా ఆందోళన కార్యక్రమాలను చేపడతామని ఆయన హెచ్చరించారు.

Table with financial data for Hindustan Biosciences. It includes a header with company name, address, and contact info. The main table has columns for 'క్ర. సం.', 'వర్గములు', and a grid of financial figures for various quarters from 2020 to 2022. Below the main table is a summary section with columns for 'వర్గములు', 'చాలీకీ', 'చాలీకీ', and a grid of figures. The footer contains company registration details and DIN numbers.